



ERITREAN REVOLUTIONARY DEMOCRATIC FRONT

ደምዳሚ መግለጺ 2ይ-ስሩዕ ኣኼባ ፖለቲካዊ ቤት-ጽሕፈት፡ ሰውራዊ ደሞክራሲያዊ ግንባር ኤርትራ(ሰደግኤ)

ፖለቲካዊ ቤት-ጽሕፈት ሰውራዊ ደሞክራሲያዊ ግንባር ኤርትራ(ሰደግኤ) ድሕሪቲ ውድብና፡ ኣብ መፋርቕ ወርሒ ለካቲት 2017 ኣብ ከተማ ሸረ እንዳሰላሴ ዘካየዱ ገይ-ውድባዊ ጉባኤኡ፡ ንመበል ካልኣይ ጊዜ፡ ካብ 01 ከሳብ 05 ሓምሌ 2017፡ 2ይ ስሩዕ ኣኼባኡ ኣሰላሲሉ።

2ይ-ስሩዕ ኣኼባ ፖ/ቤ/ጽሕፈት ሰደግኤ፡ ኣብ ፍሉይን ተሃዋስን፡ ዓለማዊ፣ ዞባዊ፣ ከባብያውን ሃገራውን ኩነታት እዩ ተኸይዱ። ኣብ ዓለምና፡ ኣብተን ብቐጠባ ዝመገበላ ሃገራት ምዕራብ፡ ንዘበናት እናተኣኸኸበ ብዝመጸ ዓሚቕ ማሕበረ ቁጠባዊ ቅልውላው፡ ዝመገበሉ ጸቢብ ሃገራውን ዓሌታውን ስምዒታት ዜጋታት እናመዘመዙ፡ ፖለቲካዊ ስልጣን ንምዕታር ዝደናደኑ ፋሽስታዊ ዝምባለ ዘለዎም ጉጅለታት፡ ናብ መድረኽ ብምቕልቃሎም፡ ስክፍታ ክፈጥሩ ኣብ ዝረኣዩሉ ኩነታት እዩ። ኣብ ዞባዊ ኩነታት ብሓፈሻ፡ ኣብ ማ/ምብራቕ ድማ ብፍላይ፡ ንነዊሕ ዓመታት፡ ፖለቲካዊ ቅልውላው ዘይተፈለየ፡ ህዝብታት ብስእነት ሰላምን ምርግጋእን ብሓደ ወገን፡ ብምሒር ጭቆና ድማ፡ ብቲ ካልእ ወገን እናተሳቐዩ ዝመጹሉ ሕሱም ዘበናት እዩ፤ ካብዚ ቀረባ ዓመታት ጀሚሩ ድማ፡ ብግብረ ሸብራዊ ጉጅለ ዳዕሽ(ኣይሲስ) እናጋጠሞም ዝመጸ፡ ቅዝፈት ሰብኣውን ንዋታውን ዓቕምታቶም፣ ዕንወት ታሪኻውን ባህላውን ቅርስታቶም፣ ምዝንባልን ስደትን ዘእተወሎም ሰለሎ ብዝኸፍኦ እናቐጸለ ምጽንሑ እዩ፤ ኣብዚ እዋንዚ ድማ፡ ኣብ ሞንጎ መንግስታት ወሽመጥ ዓረብ፡ ብዝተኸሰተ ዘይምርድዳእን ሕድሕድ ምውንጃልን፡ ዝኸፍኦ ወጥርን ጸሊም ደብና ኮናትን ኣብ እነማዕድወሉ ዘሎና ዘሰክፍ ኩነታት እዩ ተኸይዱ። ከባብያዊ ኩነታት ምስ እንምልከት ድማ፡ ኣብ ቀይሕ ባሕር ሰፊኑ ዝጸንሐ ወጥሪ ብሓደ ወገን፡ ከም ነጸብራቕ ናይዚ ኣብ ማእከላይ ምብራቕ እንርእዮ ዘሎና ኣሰካፊ ኩነታት፡ ሃገረ ቀጠር ሰራዊታ ካብ ዶብ ኤርትራን ጅቡትን ስሒባ ብምውጻእ ድማ ብቲ ካልእ ወገን ተደማሚሩ፡ ፋሽስታዊ ስርዓት ኢሳይያስ ነቲ ቦታ ኣብ ትሕቲ ቁጽጽሩ ብምውጻሉ፡ ነቲ ዝጸንሐ ወጥሪ ቦንዚን ኣብ ዝውሰኹሉ፡ ዝተሓላለኸ ፖለቲካዊ ኩነታት እዩ ተሰላሲሉ።

ዝኸበርኩም ውጹዓት ህዝብታት ኤርትራን ፖለቲካዊ ሓይልታት ተቃውሞናን፡- 2ይ-ስሩዕ ኣኼባ ፖለቲካዊ ቤት-ጽሕፈት ውድብና፡ ኣብዞም ዓባይቲ ኣርእስታት፡ እኹል ጊዜ ሂቡ ብሰፊሑን ብዕምቕትን ዘተየ። ኣብ ክሊዚ ድማ፡ ንህሉው ኩነታት ፋሽስታዊ ስርዓት ኢሳይያስ ብዝርእኦ፡ ኣብ ውሽጢ ሃገር፡ ከባብን ኣብ ህሉው ቅልውላው ማእከላይ ምብራቕን ዝኸተሎ ዘሎ፡ ንሃገርናን ህዝብታትናን ኣብ ከቢድ ሓደጋ ዘውድቕ፡ ጸቢብ ጉጅላዊ ረብሓ ጥራሕ ማእከል ዝገበረ፡ ናይ መርገጺታት ምግልባጥ፡ ልዑል ኣትኩሮት ሂቡ ብሰፊሑ ተመያየጠ፤ ናይ መኸተ ኣንፈታትና ድማ፡ ኣነጻረ። ስርዓተ ምሕደራ ርእሰ ፋሽስት ኢሳይያስ፡ ህዝብታትና ኣብ ዝፈትወዋ ሃገርም፡ ሰላም ረኺቦም፡ ተዓንጊሎም፡ እጅይ ኢሎም፡ ክውዕሉላን ክሓድሩላን ዘይትጥዕምም ገይሩዋ ይርከብ፤ ስለዝኾነውን ኣግሮም ናብ ዝመርሖም ፎቓዶ ስደት ብዘተሓሳስብ መንገዲ ሃጽ ኢሎም ይሰደዱን፡ ኣብ ጉዕዞኦም ንመቐዘፍቲ ይሳጥሑን ምህላዎም ብዕምቕት ተገንዘበ፤ ብተወሳኺ ልኡላዊ ግዝኣት ሃገርና፡ መውደኸደኺ ሰራዊት ባዕዲ ክኸውን፡ ኣገደስቲ ከባቢታት ድማ፡ እናሸንሸነ ንሰብ ዶላር እናሸጠ፡ ገረውረው እናበለ ዝመጸ ጉጅላዊ ካዝንኡ ብምምላእ፡ ዕድመ ፖለቲካዊ ስልጣን ንምንቀሕ፡ ሓደገኛ ኣንፈት ተኸቲሎ ይጓዓዝ ምህላዉ ኣስተውዓለ። ሕሉፍ ሓሊፉ፡ ኣብ ማእከላይ ምብራቕ፡ ብውሽጢ-ውሽጢ፡ ንነዊሕ ዓመታት ክተሓማመዩሉ ዝጸንሑ ኩነታት፡ ብሃንደበት ናብ ቅርዓት ወጺኡ፡ ንሃገራት ወሽመጥ ዓረብ፡ ናብ ርእይ ወጥሪ ክሸመጥ ኣብ ዝኸናዩ እዋን ዝተኸተሎ መርገጺ፡ ኣዝዩ ሓደገኛን ኣዕናውን ምጂኑ መዘነ። እዚ ናብ ቃልዕ ዝወጸ፡ ናይ ሃገራት ወሽመጥ ዓረብ ወጥሪ፡ ሰብ ረብሓ ዝኾኑ ዓባይቲ ሓይልታት ዝዋሰኡ ዘለዉ'ኳ እንተኾነ፡ ብሰላማውን ውሕሉልን ዲፕሎማሲያዊ መንገዲ ንምፍትሑ ካብ ምጽዓር ወጺኡ፡ መንገዲ ጎንጽን ኮናትን ምምራጽ፡ ብቐንዱ ንህዝብታት ናይቲ ዞባ፡ ብቐረባ ድማ ንከባቢና፡ ቀጺሎ ንዓለምና፡ ኣሉታዊ ጽልዋ ዘዕርፍምበር፡ ቅንጣብ ፋይዳ ዘይበሉ እዩ፤ እንተኾነ ግን፡ ርእሰ ፋሽስት ኢሳይያስ ምስ ጉጅልኡ ዝሓዘ መርገጺ፡ ነቲ ተኸሲቱ ዘሎ ወጥሪ፡ ብዓቕሙ ቦንዚን ምርብራብ፡ ንህዝብታና ሎሚ ይኹን ኣብ መጻኢ ዕድሎም፡ በሰልኡ ብቐረባ ክሓዊ ዘይክእል ሰለሎ ዘዕርፈሎም ምጂኑ ገምገሞ። ትማሊ፡ ሎሚ ይኹን፡ ንመጻኢ፡ ነዚ ተኸሲቱ ዘሎ ዓሚቕ ፖለቲካዊ ቅልውላውን ናይ ግጭት ሃዋሁውን፡ ብሰላም ንምፍታሕ ተጀሚሩ ዘሎ፡ ጸዕሪ ከም ዝደግፍ ፖለቲካዊ ቤት-ጽሕፈት ኣረጋገጸ። ተጠናኺሩ ክቐጽል ድማ ጸውዒቱ ኣመሓላለፈ።

ደለይቲ ለውጢ ፖለቲካዊ ውድባትናን ናይ መንእሰያት ምንቅስቃሳትን ብፍላይ፡ ውጹዓት ህዝብታት ኤርትራ ድማ ብሓፈሻ፡- ፖለቲካዊ ቤት-ጽሕፈት ውድብና፡ ኣብ 2ይ-ስሩዕ ኣኼባኡ ግብእ ኣቐልጦ ሂቡ ዝዘተየሉ ዛዕባ፡ ፋሽስታዊ ስርዓት ኢሳይያስ/ህግደፍ፡ ነቲ ብውሽጡ እናቐንቐነ ዝኸይድ ዘሎ ፖለቲካዊ ስልጣን፡ ተወሳኺ ዕድመ ክልቅብ፡ ቡብእዋኑ ዝምህዞም ሓደገኛ ስልትታት፡ ኣብ ቃልሲ ህዝብታትና ብሓፈሻ፡ ኣብ ውሽጢ ሓይልታት ተቃውሞ ሃገርና ድማ ብፍላይ፡ ዓቕምታት ዝበታትኑ፡ ምጥርጣርን

ዘይምትእምማንን ዘዕምቑ፡ ቀንዲ ኣንፈት መኸተኣም ዘዛብዑ ዘለዉ ተርእዮታት ብዝምልከት እዩ። ርእሰ ፋሽሽት ኢሳይያስን ጉጅልኡን፡ ኣብ ደለይቲ ለውጢ ህዝብታትና ብሓፈሻ፡ ኣብ ዝተፈላለዩ ፖሎቲካዊ ሓይልታት ተቐውሞ ድማ ብፍላይ፡ ብውሽጥን ብደገን፡ ተቐውሞቲ ንዝመስሉ በላሕቲ ውልቀ-ሰባት ዝተራቐቐ ስልትታት ኣዕጢቑ፡ ብስወር ኣብ ዘዳለዎ ኣጀንዳ ይኹን፡ ደለይቲ ለውጢ ዝዋሰኡ ቅኑዕ ኣጀንዳ ኣንፈቱ ብምጥምዛዝ፡ ኣብ ሓሸውዮን ዕግርግርን ተጻሚዶም፡ ጥጡሕ ናይ ቃልሲ ባይታን ወርቃዊ ናይ ለውጢ ዕድላትን፡ ካብ ኢዶም ክሞልቁ እናገበረ ምምጽኡ ብምስትውዓል፡ ብኣትኩረት ዘተዮ።

ፋሽስታዊ ስርዓት ኢሳይያስን ጉጅልኡን፡ ብሓደ ወገን፡ ዝተጸንዑን ዝተዋደዱን ኣርእስታት እናፈብረኹ ብቲ ካልእ ወገን ድማ፡ ቅኑዓትን እዋናውያን ሕቶታት ቃልሲና፡ ኣንፈቶም ብምስሓት፡ ኣብ ሞንጎ ህዝብታትና ብሓፈሻ፡ ኣብ ደለይቲ ለውጢ ፖሎቲካዊ ውድባትን ናይ መንእሰያት ምንቅስቃሳትን ድማ ብፍላይ፡ ዘይምርድዳእን ህውከትን ክፍጠር፡ መንፈስ ተስፋ ምቕራጽ እናሳዕረረ ክኸይድ፡ ከይተሓለሉ ክሰርሑ ምጽኑሖም፡ ፖሎቲካዊ ቤት ጽሕፈት ሰደግኤ፡ ፍሉይ ኣቃልቦ ሂቡ ብዕምቆት ገምገሙ። ናይ ኣገጣጥማ ኣንፈታት ድማ ኣነጸረ።

2ይ-ስሩዕ ኣኼባ ፖሎቲካዊ ቤት-ጽሕፈት ውድብና፡ ውጹዓት ህዝብታት ኤርትራ ብሓፈሻ፡ ቅኑዓት ደለይቲ ለውጢ ዝኹኑ ፖሎቲካዊ ሓይልታትን ምንቅስቃሳትን ድማ ብፍላይ፡ ካብ ፋሽስታዊ ስርዓት ህግደፍ ዝኸፍኦ ጸላኢ ከምዘይብሎም ዘለዎ ጽኑዕ እምነት ኣቐመጠ። ብሰንኪዚ ስርዓትዚ ኣንጻላልዩና ካብ ዘሎ ሓደጋ ብርሰትን ምብትታንን ተገላጊልና፡ ብዙሕነታዊ ክውንነትና ብግቡእ ዓቂብናን ኣኸቢርናን፡ ኣብ ትሕቲ ቅዋማዊ ዲሞክራሲያዊ ስርዓት እንነብረሉ ጥጡሕ ኩነታት ካብ ምፍጣር ወጸኢ፡ ሎሚ ብቐዳምነት እንሰርዖ ካልእ ሃገራዊ ውራይ ከምዘይብልና ኣረጋገጸ። ነዚ ክቡርን ህጹጽን ዕላማን መትከልን ህዝብታትና ንምዕዋት ድማ፡ ዓቕምታትና ብብደረጃኡ ጠሚርና፤ ተኸባቢርና፤ ቀንዲ ቱኸረትና ኣንጻር ናይ ሓባር ደመኛ ጸላኢና ገባቲ ስርዓት ህግደፍ ካብ ምቕናዕን፡ ብተወፋይነት ካብ ምቕላስን ወጸኢ፡ ናብ ዘተኣማምን ዓወት ዘሰጋግረና ካልእ ኣማራጺ ከምዘይብልና ኣጽንኦት ሂቡ ኣመልከተ።

ስለዝኾነውን፡ ፋሽስታዊ ስርዓት ኢሳይያስ/ህግደፍ፡ ኣብ ዕለተ እርጋኑ፡ ዕድመኡ ንምንዋሕ ወይ ድማ፡ ሃገርን ህዝብን ኤርትራ ለኻኺሙ፡ ነበረ ገይሩና ክጠፍእ ዝኸተሎም ዘሎ፡ ከም ሕብሪ ነፋሒቶ ብብግዝይኡ ዝቐያየሩ ሰራማት ስልትታት፡ ብንቕሓትን ብትኹረትን እናለለና፡ ቀንዲ ኣንፈት መኸተና፡ ኣብ ገባቲ ስርዓት ኢሳይያስ/ህግደፍ ጥራሕ ክቕንዕን፡ ዓቕሚ ውቕዒትና ድማ፡ ኣብ ልዕሊኡ ጥራሕ ክዓርፍ ንምግባር፡ ብረዚን ሃገራዊ ሓላፍነት ክንቃለስ፡ ጸውዒቱ ኣመሓላለፈ።

ዝኸበርኩም ደለይቲ ለውጢ ወገናትና፡- 2ይ-ስሩዕ-ኣኼባ ፖሎቲካዊ ቤት-ጽሕፈት ውድብና፡ ኣብ ገይ-ውድባዊ ጉባኤና ዝተሓንጸጹ ፖሎቲካዊ ውሳኔታት፡ እዋናውነቶምን ቅንዕነታምን ዳግም ብምርግጽ፡ ንተግባራውነቶም፡ ብዕቅዕነት ከም ዝቃለስ ኣረጋገጸ።

2ይ-ስሩዕ ኣኼባ ፖሎቲካዊ ቤት-ጽሕፈት ሰደግኤ፡ ነቶም ኣብ 1ይ-ስሩዕ ኣኼባኡ ዝተገጸጸም ዝርዝር መደባት ኣፈጻጽማ፡ ሓያልን ድኹምን ጎድንታት ብዕምቆትን ብስፍሓትን ገምገሙ። ኣወንታዊ መዳያት ተዓቂቦም ክምዕብሉ፡ ዝነበሩና ሕጽረታት ድማ፡ ብቕኑዕ ኣንፈት ተኣሪሞም፡ ውድባዊ ተልእኾና ብኣድማዕነት እንዓመሉ ኩነታት ክንፈጥር ወሰነ። ኣባላት ውድብናን ደገፍትናን፡ ንፖሎቲካዊ ውሳኔታት ገይ-ውድባዊ ጉባኤና ኣብ ምትግባር ይኹን፡ ናይ ህዝብታትና ተረድኦ ኣብ ምምዕባል፡ ጻዕርታቶም ክብ ክብሉ ጸውዒቱ ኣመሓላለፈ። ኣብ ዝመጹ ኣርባዕተ ወርሓት ዝዓምም ዝርዝር መደባት ድማ፡ ሓንጸጸ፤

ኣብ መደምደምታ፡ ፌደራላዊ ዲሞክራሲያዊ መንግስቲ ኢትዮጵያን ህዝብታት ኢትዮጵያን፡ ንዲሞክራሲያዊ ቃልሲ ህዝብታትና ክበርክቱዎ ዝጸንሑን ዘለዉን ደገፍ ብሓፈሻ፡ 2ይ-ስሩዕ ኣኼባ ፖሎቲካዊ ቤት-ጽሕፈት ውድብና፡ ብሰላም ተጀሚሩ ብሰላም ክዛዘም ዝፈጠሩልና ጥጡሕ ባይታ ድማ ብፍላይ፡ ምስጋንኡ ብምግላጽ ኣኼባኡ ዛዘመ።

ፖሎቲካዊ ቤት-ጽሕፈት
ሰውራዊ ዲሞክራሲያዊ ግንባር ኤርትራ(ሰደግኤ)
05 ሓምለ 2017 ዓ.ም.